



JOSEPH BEZZINA

Erba' mit sena ilu sewwa, nhar l-Erbgħa, 11 ta' Novembru 1615, l-Isqof Baldassar Cagliares fetaħ l-ewwel viżta pastorali tiegħu f'Għawdex fil-Knisja Matriċi ta' Santa Marija. Hu kien inħatar isqof ta' Malta u Għawdex fl-età ta' 38 sena waqt konċistorju presedut mill-Papa Pawlu V fil-Palazz tal-Quirinale nhar it-18 ta' Mejju 1615.

Imħegġeg kif kien għall-ġid tal-erwieħ, l-Isqof Cagliares beda viżta pastorali Għawdex fl-istess sena tal-ħatra tiegħu – ebda isqof qablu jew warajh ma għamel viżta Għawdex daqshekk malajr wara l-ħatra tiegħu. Il-Viżta nfethet, kif ktibna, fil-Knisja Matriċi ta' Santa Marija u, f'tit jiem wara, nhar id-19 ta' Novembru 1615 – **erba' mit sena ilu** – huwa għamel żjara fl-inħawi kollha tal-Għarb. Ingib xiħaġa fil-qosor dwar dak li ħallielna miktub fuq it-tmien kappelli li hu żar fl-inħawi, fosthom il-kappella ta' Santa Marija tal-Virtut li erbgħa u sittin sena wara kellha ssir il-knisja parrokkjali ta' raħal ġdid.

Il-viżta tagħti ħjiel sewwa ta' fejn kien hemm djar fir-raħal erba' mit sena ilu. Il-fatt li r-raħal kellu isem proprju, b'differenza ta' inħawi oħra Għawdex, jagħtik x'tifhem li n-nies fl-inħawi kienu bdew jiżdiedu sewwa u kienu joqogħdu hemm b'mod permanenti.

Dak il-jum, il-Viżitatur kien beda l-viżta tiegħu billi min-naħa Ta' Qabbieža, il-post li illum jismu Santa Luċija, għadda minn wara Ta' Dbiegi għal Tar-Rokon, għall-inħawi Ta' Ċangura, kif kien jissejjah dak iż-żmien ir-raħal li wara sar San Lawrenz, u niżel minn passagġ lejn id-Dwejra. Mid-Dwejra tela' lejn il-Wilġa u qabad passagġ lejn l-Għarb 'il ġewwa. Hemm kien hemm l-ewwel kappella fl-inħawi u kienet iddedikata lil Santa Marija.

It-tagħrif li ġej nafuh minn folju 22 *recto* sa folju 25 *verso* tar-rapport tal-Viżta Pastorali li jinsab miżmum b'għożża fl-AEG•Arkivju Episkopali ta' Għawdex fis-sezzjoni tal-Viżti (ara VP•Viżti Pastorali (1615) 22r – 25v).

22r

**1 • Sanctae Mariae tal-Għarb**

L-ewwel kappella li ltaq' magħha kienet ta' Santa Marija bil-bieb, li kien bla serratura, iħares lejn nofsinhar.

Kellha artal tal-ġebel u fuq ir-riħ tiegħu inkwatru li kien jirrapreżenta ż-Żjara tal-Madonna lil Santa Elizabetta. Dan l-inkwatru kien bejn żewġ pitturi oħra: waħda ta' San Pietru u l-oħra ta' San Pawl.

Nhar ta' Sibt, id-devoti tal-inħawi kienu jixgħelu lampier u anki kienu joħorgu xiħaġa bejniethom biex issir quddiesha fil-festa. Jista' jkun li din hi l-istess kappella li 'l quddiem ġiet iddedikata lil Santu Pietru, jew iktar preċiż lil San Pietru fil-Ktajjen.

22v

**2 • Sanctae Mariae Virtutis**

It-tieni kappella kienet ta' Santa Marija tal-Virtut. Kellha żewġ bibien tal-injam b' serratura tal-ħadid u għalhekk kienu jistgħu jingħalqu sewwa. Fuq ir-riħ tal-artal kien hemm xbiha taż-Żjara tal-Madonna lil Santa Elizabetta. L-inkwatru, jinnota l-Viżitatur, kien *manu periti pictoris depicta cum cornicibus ornata* – kienet pittura magħmula minn artist tajjeb u mdawwra minn gwarniċ.

In-nies kienu jsejħu din il-kappella bħala Santa Marija **tal-Mirakli**. Peress li r-rapport tal-vista hu miktub bil-Latin, il-Viżitatur qaleb il-kelma mill-Malti għal-Latin u li għalhekk saret **Virtutis**. Nafu li, dak iż-żmien, ix-xbiha taż-żjara tal-Madonna lil Elizabetta ssejħet *tal-Mirakli*.

Dan għaliex kif naqraw fl-evanġelju ta' San Luqa, 1, 41-45:

*Malli Elizabetta semgħet lil Marija sshellmilha, it-tarbija qabzet fil-ġuf tagħha u Elizabetta mtliet bl-Ispirtu s-Santu; u nfexxet f'għajta kbira u qalet: "Imbierka inti fost in-nisa, u mbierek il-frott tal-ġuf tiegħek! U minn fejn ġieni dan li omm il-Mulej tiegħi tigi għandi? Għax ara, malli smajt f'widnejja lehen it-tislma tiegħek, it-tarbija li għandi fil-ġuf qabzet bil-ferħ. Iva, hienja dik li emmnet li jsejħ kull ma baġat jgħidilha l-Mulej!"*

Il-miraklu ġara proprju fil-mument ta' dak li l-evanġelista jsejjah *qabza bil-ferħ*.

Ir-rapport ikompli li kien hemm żewġ gandlieri fuq l-artal li kellu d-dvalji meħtieġa għaċ-ċelebrazzjoni tas-

Sagrifiċju tal-quddiesa. Fuq iriñ tal-artal kien hemm tużell żgħir b'sitt patalotti tat-tila li kienu mpittra. It-tużell kien ħafna drabi jkun ornat ukoll bil-freneż u l-gmiemen. Dawn l-ornament kienu nieqsa f'tal-Mirakli.

Il-kappella kellha dħul ta' skut fis-sena li dik il-ħabta kien qiegħed igawdihom Don Mattheo Chiappara, l-arċipriet tal-Knisja Matriċi. Don Mattheo, li kien preżenti mal-Viżatur, stqarr lill-isqof li l-kappella f'dak il-mument ma kellhiex rettur u lanqas ma kellha xi **dħul ieħor**. Jidher ukoll li qajla kienet frekwentata min-nies (Ara r-ritratt meħmuż għar-rapport fuq din il-kappella fil-Viżta ta' 400 sena ilu).

## 22v-23r

### 3 • Sancti Antonii tal-Għarb

It-tielet kappella li żar kienet ta' Sant'Anton – mhux speċifikat kienx l-Abbati jew ta' Padova; aktar kien l-Abbati. Kellha l-bieb iħares lejn nofsinhar u kien bla serratura. Is-saqaf kien f'qagħda ħażina u kienet teħtieġ dawra sewwa. L-inkwatru titolari kien *iconam in tabula*, jiġifieri ikona ta' stukko kulurit fuq l-injam, u kienet mhux **ħażin**, *satis decenter depictam*. Kien hemm lampier imdendel quddiemu. L-artal kien tal-gebel u l-art kienet magħmula minn ċangatura kwadrata.

Kellha prokuratur lil Dun Anton Cassar li kien obligat iqaddes nhar il-festa u jqassam lil dawk li jieħdu sehem *tliet itmiem* qamħ f'ħobż (kull tomna kien fiha 18.18 deċimetri kwadri).

Item visitaverunt Ecclesia sub invocatione  
sancti Antonii in contrata Palmarum, quae habet  
Altare lapideum cum ymnis, et  
imagini Visitationis Beatae Mariae et Iosephi  
maioris, et parvioris depictae in cornicibus  
ornatis, habet duas candelabros, duas tabu-  
las, resque publicanas, et pallium, et depictas  
et duos oves in ualibus lignis albis, tamen  
sua curas, habet etiam semeterium, et sicut  
unum puerum in. Vnde Don Joannes Mattheo  
Chiappara dicitur dicitur, quod, qui  
quod illud obulit, a pueris habet se a non-  
nullis xpi fidelibus, caret redditibus, et  
sicut et, tamen ob rias deustione Andreæ  
Mallech in cuius festo uicari celebratur mja-  
ra, qui etiam dicitur fuit interessentibus  
quatuor tam alios frumentis in rare, et non-  
nulli xpi fideles singulis sabbatis  
audiant laudat obsequium deustione.

Item visitaverunt Ecclesia sub invocatione  
sancti Antonii in contrata Palmarum, quae habet  
Altare lapideum cum duobus tabulis, et pallio  
vialis tabulis et arviculis in imagine

23v

**4 • Sancti Demetrii tal-Għarb**

Iktar 'il ġewwa kien hemm il-kappella ta' San Dimitri bil-bieb iħares lejn il-punent, b'serratura tal-ħadid iżda mingħajr muftieħ. Kellha artal tal-ġebel u fuq ir-riħ tiegħu inkwatru ta' San Dimitri. Is-saqaf kien f'kundizzjoni ħażina ħafna u mhux ta' b'xejn. Il-benefizzju marbut ma' din il-kappella kien igawdih Dun Alwiġ Bonnici mill-Birgu. Għandu xorti kien jaf l-Għarb fejn hu u aħseb u ara kemm kien sejjer iħabbell rasu mill-kappella. Il-Viżitatur ordna li jittieħed kull dħul lil kelli Dun Alwiġ biex minnu jkunu jistgħu jsiru t-tiswijiet urġenti u biex jinxtara kulma kien meħtieġ għall-kappella.

24r

**5 • Sancti Salvatoris ta' Wied il-Mielah**

Il-Viżitatur minn hemm għadda minn passagġ f'nofs l-għelieqi lejn Wied il-Mielah fejn kien hemm kappella devota ħafna ddedikata lis-Salvatur. Kellha żewġ bibien, wiehed iħares lejn il-punent, u l-ieħor lejn nofsinhar. Kienu t-tnejn mingħajr serraturi. Fuq ir-riħ tal-artal tal-ġebel kien hemm ikona ta' stukko kulurit fuq l-injam bix-xbiha tas-Salvatur; f'xi bnadi kienet imxaqqa. Nhar il-festa kienet issir quddiesa, iżda l-kappella kienet nieqsa minn kollox u l-Viżitatur ordna li mill-ftit dħul li kellha jinxtara dak meħtieġ għas-sagrificċju tal-quddiesa.

24v

**6 • Sancti Salvatoris ta' Wied il-Mielah, fl-antik ta' Santa Marija**

Iktar 'l isfel f'Wied il-Mielah kien hemm kappella oħra bl-istess titular tas-Santissimu Salvatur, kappella li fl-antik kienet iddedikata lil Santa Marija. Kellha l-bieb iħares lejn nofsinhar mingħajr serratura. Kellha artal tal-ġebel u fuq ir-riħ tiegħu kien hemm tużel żgħir impitter. Kellha inkwatru tas-Salvatur, pittura fuq it-tila *manu periti pictoris*, xogħol ta' pittur tajjeb u mhux ta' dilettant. Ma kelliex lampier.

Nhar il-festa tas-Salvatur kienet issir quddiesa mħollija fit-testament ta' Andreotta Apap. Dan kien ħalla wkoll dħul biex dawk prezenti jingħataw b'żewġ itmiem qamħ f'ħobż. Barra dan, kien ħalla wkoll dħul biex minn żmien għal żmien isiru t-tiswijiet li jkun hemm bżonn.

25r

**7 • Sancti Leonardi ta' Wied il-Mielah**

Il-kappella ta' San Leonardu kien in-naħa ta' fuq nett ta' Wied il-Mielah, fil-ħâra Ta' Għammar. Kellha bieb tal-injam iħares lejn nofsinhar mingħajr serratura. Fin-nofs, fuq ir-riħ tal-artal tal-ġebel, kien hemm pittura ta' San Anard *manu periti pictoris depicta*, impittra minn artista kapaci. Fuq l-artal kien hemm żewġ gandlieri, iżda ma kelliex kurċifiss.

Bernard Theuma kellu biċċa raba' li kienet proprjetà tal-kappella u li, għaldaqstant, kien obligat jagħmel quddiesa f'jum il-festa u jieħdu ħsieb li jsiru t-tiswijiet meħtieġa. Imħabba dan id-dħul, il-Viżitatur obligah biex fi żmien ħmistax iwaħħal serratura u jixtri dak li kien meħtieġ għall-kappella.

25r-25v

**8 • Sanctae Mariae ta' Għammar**

L-aħħar kappella fiż-żona tal-Għarb kienet dik ta' Santa Marija ta' Għammar magħrufa wkoll, igħidilna r-rapport, bħala *ta' Pino*. Il-Viżitatur kien fil-fatt milqugħ Pinu Gauci, li b'mod spontanju kien beda jieħu ħsieb il-kappella. Kien għal din ir-raġuni li n-nies bdew isejju din il-kappella bħala ta' Pinu.

Il-bieb tal-kappella kien jiftaħ lejn it-tramuntana u kien bla serratura. Pinu stqarr lill-Viżitatur li kien ilu jieħu ħsiebha u l-proprjetà tagħha għal sittax-il sena sħaħ. Dan ifisser li Pinu kien beda jinteressa ruħu fil-kappella lejn is-sena 1599.

Pinu kellu f'idejh ir-raba' tal-kappella biex mid-dħul fuqu, il-Prokuratur tal-kappella seta' jieħu ħsieb il-kappella u jagħmel t-tiswijiet li jkun hemm bżonn. Iżda, il-kappella ma jidherx li kellha prokuratur. Pinu stqarr li d-dħul mir-raba' kien jirrendilu sittax-il irbiegħi fis-sena. Hu kien beda jieħu ħsieb il-kappella mingħajr titlu jew awtorizzazzjoni, iżda sempliċement għax xtaq isalvaha mir-rovina. Għaldaqstant, hu stqarr lill-Viżitatur li ħalhekk kien qiegħed biss jagħmel li jista' biex il-kappella ma taqax. Imħabba *ob eius vetustatem*, imħabba l-qedem tagħha, il-kappella kienet trid wisq biex tinzamm fi stat tajjeb.

Pinu għaldaqstant offra lill-Viżitatur biex jawtorizzah biex jibda jieħu ħsieb il-kappella b'mod formali. Hu wiegħed lill-Viżitatur li kien lest li minn butu joħroġ għoxrin skut, somma kbira ħafna għal dak iż-żmien, biex il-kappella tkun tista' terġa tqum fuq saqajha. Il-Viżitatur laqa' t-talba tiegħu u fdalu ż-żamma tal-kappella f'idejh.

Hi ħasra li mħabba l-faqar u l-mogħdija taż-żmien ħafna minn dawn il-kappelli ntemmu. Baqa' xi studjużi u bdiewa li jafu fejn bejn wiehed u ieħor kienu wieqfa. Ikkun jixraq li jsir plier tal-ġebel bi skriżzjoni fuqu fil-post ta' kull waħda minn dawn il-kappelli biex it-tifkira tagħhom ma tintemmx.